

ജലനിരപ്പിന്റെ വിവരങ്ങൾ ശേഖരിക്കൽ കാലാകാലങ്ങളിലുള്ള ജലഗുണ നിലവാര പരിശോധന നടത്തൽ, മീനങ്ങാടിയിലുള്ള ഫുൾ ക്ലൈമാറ്റിക് സ്റ്റേഷൻ വഴി കാലാവസ്ഥ നിരീക്ഷണവും നടത്തിവരുന്നു.

4. വരൾച്ച ദുരിതാശ്വാസ ഫണ്ടിന്റെ ലഭ്യതയ്ക്കനുസരിച്ച് തദ്ദേശ ഭരണസ്ഥാപനങ്ങൾ നൽകുന്ന പ്രവർത്തനക്ഷമമല്ലാത്ത ഹാൻഡ് പമ്പു കളുടെ ലിസ്റ്റ് പ്രകാരം അവയുടെ അറ്റകുറ്റപ്പണികൾ ചെയ്ത് പ്രവർത്തനക്ഷമമാക്കൽ

5. ജില്ലയിൽ 5 ഇടങ്ങളിൽ ഭൂജല പരിപോഷണ സംവിധാനം നടപ്പിലാക്കാൻ ഉദ്ദേശിക്കുന്നു. ഇതിനായി അനുയോജ്യമായ സ്ഥലങ്ങൾ പരിശോധിച്ച് വരികയാണ്.

ഭൂഗർഭ ജലത്തെക്കുറിച്ചും ഭൂഗർഭ ജലസംഭരണികളെക്കുറിച്ചും സർവ്വേ

154 (5162) ശ്രീ. പി. ഉബൈദുള്ള : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) ഭൂഗർഭ ജലവകുപ്പ് ഭൂഗർഭ ജലത്തെക്കുറിച്ചും ഭൂഗർഭ ജലസംഭരണികളെക്കുറിച്ചും സർവ്വേ നടത്തിയിട്ടുണ്ടോ ;

(ബി) ഭൂഗർഭ ജലം ചൂഷണം ചെയ്യുന്നതിനും കിണർ കുഴിക്കുന്നതിനും എവിടെയെല്ലാം വിലക്ക് ഏർപ്പെടുത്തിയിട്ടുണ്ട് ;

(സി) ഭൂഗർഭ ജലം ചൂഷണം ചെയ്യുന്നതുമൂലമുള്ള ആഘാതത്തെക്കുറിച്ച് ഏതെങ്കിലും ഏജൻസികൾ പഠനങ്ങൾ നടത്തിയിട്ടുണ്ടോ;

(ഡി) എങ്കിൽ പഠനത്തിന്റെ വിശദാംശങ്ങൾ വെളിപ്പെടുത്തുമോ ?

ഉത്തരം

(എ) ഉണ്ട്.

(ബി) കിണർ കുഴിക്കുന്നതിന് സംസ്ഥാനത്ത് ഒരിടത്തും വിലക്ക് ഏർപ്പെടുത്തിയിട്ടില്ല. വിജ്ഞാപനം ചെയ്യപ്പെട്ട ബ്ലോക്കുകളിൽ അതിയന്നൂർ, തിരുവനന്തപുരം ജില്ല, കൊടുങ്ങല്ലൂർ, തൃശ്ശൂർ ജില്ല, കോഴിക്കോട്, കോഴിക്കോട് ജില്ല, ചിറ്റൂർ, പാലക്കാട് ജില്ല, കാസർകോട്, കാസർകോട് ജില്ല എന്നീ ബ്ലോക്കുകളിൽ കിണർ കുഴിക്കുന്നതിന് ഭൂജലവകുപ്പിന്റെ മുൻകൂർ അനുമതി ആവശ്യമുണ്ട്.

(സി) ഉണ്ട്.

(ഡി) ഭൂഗർഭ ജലത്തിന്റെ അമിത ചൂഷണംമൂലം താഴെ പറയുന്ന ആഘാതങ്ങൾ ഉണ്ടാകുന്നു:

1. ഭൂജല ലഭ്യത കുറയുകയും ജലനിരപ്പ് താഴുകയും ചെയ്യും. തന്മൂലം കിണറുകൾ വറ്റുന്നു.
2. ധാതു ലവണങ്ങളുടെ അളവ് ഉയരുകയും അപ്രകാരം മലിനീകരണമുണ്ടാകുവാനും സാധ്യതയുണ്ട്.
3. വേനൽക്കാലത്ത് നദീജലത്തിന്റെ അളവു കുറയുകയും ചെയ്യുന്നു.
4. ജലനിരപ്പ് താഴുന്നതുമൂലം പമ്പിംഗ് ചാർജ്ജ് വർദ്ധിക്കുന്നു.

ജലനിധിയുമായി ബന്ധപ്പെട്ട സി.ബി.ഒ. രൂപീകരണം

155 (5163) ശ്രീ. എം. വി. ശ്രേയാംസ് കുമാർ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) ജലനിധിയുടെ ഒന്നാംഘട്ട പദ്ധതികളുടെ നടത്തിപ്പുമായി ബന്ധപ്പെട്ട് രൂപീകരിച്ച സി.ബി.ഒ. (കമ്മ്യൂണിറ്റി ബേസ്ഡ് ഓർഗനൈസേഷൻ) കളുടെ ഇപ്പോഴത്തെ അവസ്ഥ എന്താണ് ;

(ബി) ജലനിധിയുടെ രണ്ടാംഘട്ട പദ്ധതി നടത്തിപ്പിനായി ഏതെങ്കിലും സി.ബി.ഒ. കൾ രൂപീകരിക്കാനുദ്ദേശിക്കുന്നത് ;

(സി) പദ്ധതിയോടനുബന്ധിച്ച് രൂപീകരിക്കുന്ന ഇത്തരം സി.ബി.ഒ. കളുടെ പ്രധാന ലക്ഷ്യങ്ങൾ എന്തെല്ലാമാണ് ;

(ഡി) പദ്ധതി പൂർത്തീകരിച്ചതിനുശേഷവും പദ്ധതി ലക്ഷ്യങ്ങളുടെ നിലനിൽപ്പിനായി ഇത്തരത്തിലുള്ള സി.ബി.ഒ.കളുടെ സുസ്ഥിരമായ നിലനിൽപ്പ് ആവശ്യമാണോ ;

(ഇ) അതിനുള്ള എന്തെല്ലാം സംവിധാനങ്ങൾ ഏർപ്പെടുത്തുന്നതിനാണ് ഉദ്ദേശിക്കുന്നതെന്ന് വിശദമാക്കുമോ ?

ഉത്തരം

(എ) ജലനിധിയുടെ ഒന്നാംഘട്ട പദ്ധതികളുടെ നടത്തിപ്പുമായി ബന്ധപ്പെട്ട് രൂപീകരിച്ച 4095 ഗുണഭോക്തൃ സമിതികളിൽ 90 ശതമാനവും ഫലപ്രദമായി പ്രവർത്തിക്കുന്നുണ്ട് എന്നാണ് ഏറ്റവും ഒടുവിൽ നടത്തിയ വിലയിരുത്തലിൽ കണ്ടെത്തിയിട്ടുള്ളത്.

(ബി) ജലനിധിയുടെ രണ്ടാംഘട്ട പദ്ധതി നടത്തിപ്പിനായി ഉദ്ദേശം 4513 ഗുണഭോക്തൃ സമിതികളാണ് രൂപീകരിക്കാൻ ഉദ്ദേശിച്ചിട്ടുള്ളത്.

(സി) പ്രധാന ലക്ഷ്യങ്ങൾ താഴെ പറയുന്നവയാണ്.

(1) പദ്ധതി നടത്തിപ്പുമായി ബന്ധപ്പെട്ട് പഞ്ചായത്തുമായി കരാർ ഒപ്പിടുക.

(2) ഗുണഭോക്തൃ തലത്തിൽ പദ്ധതി നിർവ്വഹണം നടപ്പിലാക്കുക.

(3) സഹായസംഘടനയുടെ സഹായത്തോടെ പദ്ധതിക്കാവശ്യമായ രേഖകളും അടങ്കലും തയ്യാറാക്കി സമർപ്പിക്കുക.